

एआईट्रिपलई ऑनलाइन से किया खुश

देहरादून। दून में पहली बार आयोजित एआईट्रिपलई ऑनलाइन पेपर छात्रों के लिए नया अनुभव लेकर आया। परीक्षा देकर सेंटर से बाहर आए छात्रों ने न सिर्फ तकनीकी के स्तर पर इसे सरल बताया, बल्कि ऑनलाइन पेपर को लिखित से ज्यादा आसान भी बताया गया।

एआईट्रिपलई ऑनलाइन सोमवार को यूआईटी और जेबीआईटी सेंटर पर शुरू हुई। सुबह साढ़े सात बजे से रजिस्ट्रेशन शुरू हुआ। इसके बाद सुबह 9-12 बजे के बीच परीक्षा हुई। यूआईटी केंद्र पर पहले दिन रजिस्टर्ड 169 में से 159 छात्रों ने परीक्षा दी। परीक्षा प्रभारी डॉ. अजय सिंह ने बताया कि परीक्षा शांतिपूर्वक हुई। हालांकि किसी भी तरह की तकनीकी दिक्कत से निपटने के लिए सीबीएसई और टीसीएस के अधिकारी सेंटर पर रहे।

इसी प्रकार जेबीआईटी सेंटर पर रजिस्टर्ड 148 में से 138 छात्रों ने पहले दिन परीक्षा दी। कॉलेज डायरेक्टर संदीप सिंघल ने बताया कि छात्रों ने पेपर ऑफलाइन से आसान बताया है। 12, 19 और 26 मई को ऑनलाइन परीक्षा होगी। परीक्षा देकर आए छात्रों ने भी इसे नया अनुभव बताया।

यूआईटी में परीक्षा देने वाले पवनीत ने बताया कि ऑनलाइन परीक्षा में कोई दिक्कत नहीं आई। यह एक सामान्य कम्प्यूटर ऑपरेट करने जैसा अनुभव था। जेबीआईटी पर परीक्षा देकर आए अमन सिंघल का कहना था कि ऑनलाइन पेपर लिखित की तुलना में काफी आसान था।

इस कारण सारा सिस्टम ऑनलाइन होने के कारण टाइम मैनेजमेंट भी अच्छी तरह से हो गया।



जेबीआईटी सेलाकुई में एआईईईई की परीक्षा देकर लौटते छात्र।